



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

**ນະຄອນຫຼວງວຽງຈັນ**

ເລກທີ: 1318 /ຈນວ  
 ລົງວັນທີ: 21 ທັນວາ 2018

**ຂໍ້ຕົກລົງ**

**ວ່າດ້ວຍເປົ້າໝາຍສ້າງນະຄອນຫຼວງວຽງຈັນສະຫງົບສຸກ ໃນໄລຍະໃໝ່ (ສ. ສະຫງົບສຸກ)**

- ອີງຕາມ ມາດຕາ 6 ແລະ 7 ພາກທີ II ຂອງກົດໝາຍວ່າດ້ວຍການປົກຄອງທ້ອງຖິ່ນ (ສະບັບປັບປຸງ) ສະບັບເລກທີ 68/ສພຊ, ລົງວັນທີ 14 ທັນວາ 2015 ວ່າດ້ວຍພາລະບົດບາດ, ສິດໜ້າທີ່ ຂອງອົງການປົກຄອງທ້ອງຖິ່ນ;
- ອີງຕາມ ມາດຕາ 36 ຂອງກົດໝາຍ ວ່າດ້ວຍກຳລັງປ້ອງກັນຄວາມສະຫງົບປະຊາຊົນ ສະບັບເລກທີ 03/ສພຊ ລົງວັນທີ 2 ກໍລະກົດ 2007;
- ອີງຕາມ ວິໄສທັດ ແລະ ຍຸດທະສາດ ກ່ຽວກັບການພັດທະນານະຄອນຫຼວງວຽງຈັນ, ເຊິ່ງກອງປະຊຸມໃຫຍ່ ຄັ້ງທີ VI ຂອງອົງຄະນະພັກນະຄອນຫຼວງວຽງຈັນວາງອອກ;
- ອີງຕາມ ມະຕິຂອງກອງປະຊຸມ ສະໄໝວິສາມັນ ເທື່ອທີ 2 ຂອງສະພາປະຊາຊົນ ນະຄອນຫຼວງວຽງຈັນ ຊຸດທີ I ສະບັບເລກທີ 021/ສປນວ, ລົງວັນທີ 04 ມິຖຸນາ 2018;
- ອີງຕາມ ໜັງສືທາງລັດຖະການຂອງທ້ອງຖິ່ນວ່າການສຳນັກງານນາຍົກລັດຖະມົນຕີ ສະບັບເລກທີ 402/ຫສນຍ.ກຄສ, ລົງວັນທີ 26 ກໍລະກົດ 2018; ໜັງສືປະກອບຄຳເຫັນຂອງກະຊວງການເງິນ ສະບັບເລກທີ 2545/ຫກງ, ລົງວັນທີ 17 ກັນຍາ 2018 ແລະ ບົດປະກອບຄຳເຫັນຂອງກະຊວງພາຍໃນ ສະບັບເລກທີ 06/ພນ, ລົງວັນທີ 28 ສິງຫາ 2018.

**ເຈົ້າຄອງນະຄອນຫຼວງວຽງຈັນ ອອກຂໍ້ຕົກລົງ:**

**ໝວດທີ I**  
**ບົດບັນຍັດທົ່ວໄປ**

**ມາດຕາ 1 ຈຸດປະສົງ**

ຂໍ້ຕົກລົງສະບັບນີ້ ກຳນົດເປົ້າໝາຍ, ຕົວຊີ້ວັດ ແລະ ແຜນວຽກ ການສ້າງນະຄອນຫຼວງວຽງຈັນ ສະຫງົບສຸກ ເພື່ອແນໃສ່ສ້າງຕົວເມືອງວຽງຈັນ ໃຫ້ເປັນເມືອງໜ້າຢູ່ ແລະ ຍືນຍົງວັດທະນາ ຕາມວິໄສທັດ ແລະ ຍຸດທະສາດການພັດທະນາ ນະຄອນຫຼວງວຽງຈັນ ໃນໄລຍະໃໝ່, ປະກອບສ່ວນຈັດຕັ້ງປະຕິບັດນະໂຍບາຍ ສ້າງແຂວງເປັນຫົວໜ່ວຍຍຸດທະສາດ ແລະ ນະໂຍບາຍປ້ອງກັນຊາດ - ປ້ອງກັນຄວາມສະຫງົບ ຂອງປະຊາຊົນ, ພົນລະເຮືອນ, ຊັ້ນຄົນທົ່ວໄປເຂົ້າໃຈແບບງ່າຍດາຍ ແລະ ເປັນພື້ນຖານແລກປ່ຽນບົດຮຽນກັບນະຄອນເພື່ອນມິດ.

**ມາດຕາ 2 ນິຍາມ**

ນະຄອນສະຫງົບສຸກ ແມ່ນຕົວເມືອງທີ່ມີຄວາມຢູ່ເຢັນເປັນສຸກ, ພົນລະເມືອງບໍ່ເຕືອດຮ້ອນ, ບໍ່ກັງວົນເຖິງຄວາມປອດໄພຂອງຊີວິດ, ຊັບສິນ ແລະ ເປັນນະຄອນທີ່ປະຊາຊົນເປັນເຈົ້າຕົນເອງສູງ, ສາມາດປົກປັກຮັກສາຄວາມສະຫງົບ ຄວາມເປັນລະບຽບຮຽບຮ້ອຍເອົາເອງໄດ້ ແລະ ນຳໃຊ້ງົບປະມານຂອງລັດເຂົ້າໃນວຽກງານປ້ອງກັນຕໍ່າ.

ການສ້າງນະຄອນຫຼວງວຽງຈັນສະຫງົບສຸກ ແມ່ນການຈັດຕັ້ງຜັນຂະຫຍາຍໂດຍກົງ ນະໂຍບາຍ 3 ສ້າງ ຂອງ ພັກ ແລະ ລັດຖະບານ, ເພື່ອປະຕິບັດກົດໝາຍບ້ອງກັນຊາດ-ບ້ອງກັນຄວາມສະຫງົບ, ຊຶ່ງ “ຄວາມສະຫງົບສຸກ” ແມ່ນປັດໄຈພື້ນຖານ ຂອງນະຄອນຫຼວງວຽງຈັນ ທີ່ກ່ຽວຂ້ອງກັບການຈັດຕັ້ງປະຕິບັດຂໍ້ຕົກລົງວ່າດ້ວຍເປົ້າໝາຍ ສ້າງນະຄອນຫຼວງວຽງຈັນສະຫງົບສຸກ ໃນໄລຍະໃໝ່ (ສ. ສະຫງົບສຸກ).

**ມາດຕາ 3 ອະທິບາຍຄຳສັບ**

- ການສ້າງນະຄອນຫຼວງວຽງຈັນ ໃຫ້ເປັນຕົວເມືອງສະຫງົບສຸກ ໃນໄລຍະໃໝ່ ແມ່ນການສືບທອດແນວຄິດລິເລີ່ມ ແລະ ຜົນຂອງການສະເຫຼີມສະຫຼອງນະຄອນຫຼວງວຽງຈັນ ຄົບຮອບ 450 ປີ (ປີ 2010), ຊຶ່ງໄດ້ກຳນົດໄວ້ ໂດຍມະຕິຂອງ ຄະນະບໍລິຫານງານພັກ ນະຄອນຫຼວງວຽງຈັນ ສະບັບເລກທີ 358/ຄພນວ, ລົງວັນທີ 28 ກັນຍາ 2006 ແລະ ມະຕິ VI ຂອງອົງຄະນະພັກ ນະຄອນຫຼວງວຽງຈັນ ສະໄໝທີ VI, ທັງແມ່ນ 1 ໃນ 6 ສ ໂດຍເຮັດທຸກສິ່ງທຸກຢ່າງ ເພື່ອຮັບປະກັນ ໃຫ້ ນະຄອນຫຼວງວຽງຈັນ ໃນຖານະເປັນນະຄອນຫຼວງຂອງປະເທດ ໃຫ້ມີຄວາມສະຫງົບ ທາງການເມືອງ, ຄວາມເປັນ ລະບຽບຮຽບຮ້ອຍດ້ານສັງຄົມ ຢ່າງໜັກແໜ້ນຖາວອນ, ແນໃສ່ສ້າງສະພາບແວດລ້ອມທາງເສດຖະກິດ-ການເມືອງ, ສັງຄົມ ທີ່ເອື້ອອຳນວຍ ໃຫ້ການດຳລົງຊີວິດ ແລະ ການສ້າງສາພັດທະນາ ໃນໄລຍະໃໝ່ ດີຂຶ້ນຢ່າງບໍ່ຢຸດຢັ້ງ.

- ການຈະລາຈອນສະດວກສະບາຍ ໝາຍເຖິງ ຕົວເມືອງມີລະບົບໂຄງລ່າງໂຍທາທິການ ແລະ ການຂົນສົ່ງ ມວນຊົນ ດີ, ສາມາດອຳນວຍຄວາມສະດວກໃຫ້ລົດ ແລະ ຄົນ ສັນຈອນໄປ-ມາ ຕາມທ້ອງຖະໜົນ ໃນສະພາບ ສະດວກ, ບໍ່ມີສະພາບແອອັດ ຫຼື ລົດຕິດໜັກ.

- ຄວາມປອດໄພສາທາລະນະ ໝາຍເຖິງ ການເຄື່ອນໄຫວຂອງຊາວເມືອງ ແລະ ແຂກທີ່ມາຢ້ຽມຢາມເມືອງ ໃນ ສະຖານທີ່ສາທາລະນະປະໂຫຍດຕ່າງໆ ບໍ່ມີຄວາມຢ້ານກົວ ແລະ ຮັບປະກັນຄວາມປອດໄພທັງຕໍ່ຊີວິດ ແລະ ຊັບສິນ.

- ນະຄອນຜາສຸກ ໝາຍເຖິງ ນະຄອນທີ່ຜ່ານພື້ນຖານສະຖານະພາບຄວາມທຸກຍາກ, ພົນລະເມືອງ ມີລາຍໄດ້ ສາມາດຕອບສະໜອງລາຍຈ່າຍ ຫຼື ການດຳລົງຊີວິດທີ່ “ຢູ່ດີກິນດີ”, ຮັບປະກັນສະຫວັດດີການຂຶ້ນພື້ນຖານ, ມີ ລະດັບສຶກສາຈົບສາມັນ, ເຂົ້າເຖິງການບໍລິການສາທາລະນະສຸກ, ປະຊາຊົນສ່ວນໃຫຍ່ມີຄວາມເບີກບານມ່ວນຊື່ນ ແລະ ບໍ່ມີຄວາມກັງວົນ.

- ເປົ້າໝາຍ ໝາຍເຖິງ ຈຸດມຸ່ງໝາຍ ແລະ ເງື່ອນໄຂທີ່ຕ້ອງບັນລຸ.

- ຕົວຊີ້ວັດ ໝາຍເຖິງ ກຳນົດໝາຍ ຫຼື ໄມ້ຫຼາວັດແທກຜົນສຳເລັດ ຫຼື ຕົວເລກໃຊ້ເພື່ອການປະເມີນຜົນ ຄວາມສຳເລັດ ຂອງໂຄງການສ້າງນະຄອນຫຼວງວຽງຈັນ ສະຫງົບສຸກ.

- ຊຸມຊົນ ໝາຍເຖິງ ຄຸ້ມບ້ານ ໃນເທດສະບານ ແລະ ກຸ່ມບ້ານໃນເຂດຊານເມືອງ.

**ມາດຕາ 4 ຂອບເຂດການນຳໃຊ້**

ຂໍ້ຕົກລົງສະບັບນີ້ ນຳໃຊ້ສຳລັບການຈັດຕັ້ງຂອງພັກ, ລັດ, ມະຫາຊົນ, ສັງຄົມ, ບຸກຄົນ, ນິຕິບຸກຄົນທັງພາຍ ໃນ ແລະ ຕ່າງປະເທດ ທີ່ດຳລົງຊີວິດໃນນະຄອນຫຼວງວຽງຈັນ.

**ໝວດທີ II**

**ເປົ້າໝາຍ ແລະ ຕົວຊີ້ວັດ ນະຄອນຫຼວງສະຫງົບສຸກ ໃນໄລຍະໃໝ່**

**ມາດຕາ 5** ນະຄອນສະຫງົບສຸກ ປະກອບມີ 5 ເປົ້າໝາຍພື້ນຖານ ຄື:

ເປົ້າໝາຍທີ 1: ການຈະລາຈອນສະດວກສະບາຍ ແລະ ບໍ່ມີສະພາບລົດຕິດ.

ເປົ້າໝາຍທີ 2: ຄວາມປອດໄພສາທາລະນະ.

ເປົ້າໝາຍທີ 3: ຄວາມຜາສຸກຂອງຊາວເມືອງ.

ເປົ້າໝາຍທີ 4: ຂີດຄວາມສາມາດຍັບຢັ້ງອັກຄີໄຟ.

ເປົ້າໝາຍທີ 5: ການສ້າງນະຄອນຫຼວງພື້ນຖານໄພຢາເສບຕິດ.

ມາດຕາ 6 ເປົ້າໝາຍການຈະລາຈອນສະດວກສະບາຍ ແລະ ບໍ່ມີສະພາບລົດຕິດ, ປະກອບມີ 4 ຕົວຊີ້ວັດ ຄື:

- 6.1 ມີລະບົບຝັ່ນຖານໂຄງລ່າງຄົມມະນາຄົມ ພຽງພໍກັບຄວາມຕ້ອງການ.
- 6.2 ມີລະບົບຂົນສົ່ງສາທາລະນະ ຕອບສະໜອງກັບຄວາມຕ້ອງການຂອງປະຊາຊົນ.
- 6.3 ມີລະບົບສະຖານີ ແລະ ລານຈອດລົດສາທາລະນະຂອງລັດ ຫຼື ເອກະຊົນຢ່າງພຽງພໍ:
- 6.4 ມີແຜນທີ່ ແລະ ມີປ້າຍຊີ້ບອກເສັ້ນທາງ ແລະ ກິດຈະການສາທາລະນະ:

ມາດຕາ 7 ເປົ້າໝາຍຄວາມປອດໄພສາທາລະນະ ປະກອບມີ 5 ຕົວຊີ້ວັດ ຄື:

- 7.1 ຄວາມປອດໄພທາງທ້ອງຖະໜົນ (ຜູ້ຂັບຂີ່, ຜູ້ໂດຍສານ ແລະ ຜູ້ດຳລົງຊີວິດ ຕາມແຄມຖະໜົນ).
- 7.2 ຄວາມປອດໄພໃນການດຳລົງຊີວິດ ອັນເກີດຈາກອາດຊະຍະກຳ, ການຄ້າມະນຸດ, ການລັກພາຕົວ.
- 7.3 ຄວາມປອດໄພດ້ານຊັບສິນ ອັນເກີດຈາກການລັກຊັບ, ຊົງຊັບ ແລະ ການສໍ້ໂກງ.
- 7.4 ຄວາມປອດໄພຂອງງານບຸນໃຫຍ່, ງານຊຸມນຸມ ແລະ ກອງປະຊຸມ.
- 7.5 ຄວາມປອດໄພທາງອາຫານ ແລະ ພະຍາດລະບາດຮຸນແຮງ.

ມາດຕາ 8 ເປົ້າໝາຍຄວາມຜາສຸກຂອງຊາວເມືອງ ປະກອບມີ 6 ຕົວຊີ້ວັດ ຄື:

- 8.1 ການສ້າງບ້ານສາມັກຄີປອງດອງ, ບ້ານປ້ອງກັນຊາດ-ປ້ອງກັນຄວາມສະຫງົບ ດີ.
- 8.2 ປະຊາຊົນທຸກເພດໄວພາຍໃນເມືອງ, ບ້ານ ໄດ້ເຂົ້າຮ່ວມການຈັດຕັ້ງໃດໜຶ່ງ ແລະ ມີພັນທະຊຶ່ງກັນ ແລະ ກັນ.
- 8.3 ຜູ້ຫວ່າງງານ ແລະ ຄົນຂໍທານຫຼຸດລົງ, ບໍ່ມີຄົນທຸກຍາກ, ມີລາຍໄດ້ສະໜອງລາຍຈ່າຍ “ຢູ່ດີກິນດີ”.
- 8.4 ພົນລະເມືອງທຸກຄອບຄົວ ໄດ້ເຂົ້າເຖິງການສຶກສາ, ສາທາລະນະສຸກ ແລະ ໄດ້ຮັບສະຫວັດດີການຊ່ວຍເຫຼືອ ບັນເທົາທຸກຂັ້ນຝັ່ນຖານ.
- 8.5 ສະຖາບັນຄອບຄົວສາມັກຄີປອງດອງ ແລະ ມີອັດຕາການຢ່າຮ້າງໃນເກນຕ່ຳ.
- 8.6 ຊຸມຊົນ ເປັນເຈົ້າຕົນເອງຮັກສາຄວາມສະຫງົບ ຄວາມປອດໄພດ້ວຍຕົນເອງ ແລະ ລັດໃຊ້ຈ່າຍງົບປະມານ ໃນວຽກງານຮັກສາຄວາມປອດໄພຕ່ຳ.

ມາດຕາ 9 ເປົ້າໝາຍຂີດຄວາມສາມາດຢັບຢ້ຽມອັກຄີໄພ ປະກອບມີ 4 ຕົວຊີ້ວັດ ຄື:

- 9.1 ປະຊາຊົນແຕ່ລະຄົວເຮືອນ ມີຄວາມຮອບຮູ້ ຕໍ່ການປ້ອງກັນອັກຄີໄພ.
- 9.2 ຢັບຢ້ຽມກໍລະນີເກີດອັກຄີໄພ ແລະ ສາມາດແກ້ໄຂກໍລະນີເກີດອັກຄີໄພທັນການ.
- 9.3 ແຜນວຽກປ້ອງກັນຈຸດສ່ຽງທີ່ອາດເກີດອັກຄີໄພ.
- 9.4 ແຜນຜັງທາງ, ຜັງອາຄານ ແລະ ເຮືອນບັນລຸມາດຖານປ້ອງກັນອັກຄີໄພ.

ມາດຕາ 10 ເປົ້າໝາຍ ການສ້າງນະຄອນຫຼຸດຜົນຈາກໄພຢາເສບຕິດ ປະກອບມີ 5 ຕົວຊີ້ວັດ ຄື:

- 10.1 ຊຸກຍູ້ການຈັດຕັ້ງປະຕິບັດກົດໝາຍ ແລະ ລະບຽບການ ໃຫ້ຊຸມຊົນ.
- 10.2 ສະຖາບັນຕ່າງໆປອດຢາເສບຕິດ (ຄອບຄົວ, ໂຮງຮຽນ, ສະຖາບັນການສຶກສາ, ສຳນັກງານ-ອົງການ, ໂຮງງານ, ກົມກອງ ປກຊ-ປກສ,... ).
- 10.3 ມີລະບົບ ແລະ ອົງກອນປ້ອງກັນຢາເສບຕິດ ຕາມກົດໝາຍ ກຳນົດ.
- 10.4 ພົນລະເມືອງບໍ່ມີຄວາມຢ້ານກົວ ຕໍ່ບັນຫາຢາເສບຕິດ.
- 10.5 ປະຕິບັດມາດຕະການ ຕໍ່ຜູ້ທີ່ມີການພົວພັນກັບຢາເສບຕິດ.

### ໝວດທີ III

#### ແຜນວຽກຂອງການສ້າງນະຄອນຫຼວງສະຫງົບສຸກ ໄລຍະ ແຕ່ນີ້ຮອດປີ 2020

ມາດຕາ 11 ແຜນວຽກຂອງເປົ້າໝາຍທີ 1 (ການຈະລາຈອນສະດວກສະບາຍ ແລະ ບໍ່ມີສະພາບລົດຕິດ) ແຕ່ນີ້ຮອດປີ 2020 ປະກອບມີ 4 ຕົວຊີ້ວັດ, 12 ກິດຈະກຳສຳຄັນ ຄື:

##### 11.1 ມີລະບົບພື້ນຖານໂຄງລ່າງຄົມມະນາຄົມ ພຽງພໍກັບຄວາມຕ້ອງການຂອງສັງຄົມ.

- ສືບຕໍ່ໂຄງການກໍ່ສ້າງທາງຫຼວງແຫ່ງຊາດ ແລະ ຖະໜົນ ຕາມແຜນການພັດທະນາຂອງລັດຖະບານ ແລະ ນະຄອນຫຼວງວຽງຈັນ.
- ໂຄງການສ້ອມແປງເສັ້ນທາງທົ່ວ ນວ ໃນເຂດເທດສະບານ ແລະ ຊານເມືອງ, ຄາດຄະເນຕ້ອງການ ງົບປະມານ 20 ຕື້ກີບ/ປີ.
- ໂຄງການສ້າງທາງດ່ວນອ້ອມຮອບຕົວເມືອງ (BOT) (ໄລຍະ 2018-2020).
- ໂຄງການປັບປຸງ ມຸມລ້ຽວທາງແຍກ ແລະ ເລນຈອດລົດຄົນໃໝ່.

##### 11.2 ມີລະບົບຂົນສົ່ງສາທາລະນະ ຕອບສະໜອງກັບຄວາມຕ້ອງການ ຂອງປະຊາຊົນ.

- ຍັບຍັ້ງ ແລະ ຮັກສາອັດຕານຳໃຊ້ລົດສ່ວນຕົວ ໃນອັດຕາສ່ວນທີ່ໝາະສົມ (ລົດເກັ່ງ, ລົດກະບະ ແລະ ລົດ ຕຸ້ສ່ວນຄອບຄົວ ກວມອັດຕາສ່ວນ 70% ໃນປີ 2020 (ປັດຈຸບັນ 2016 ລົດສ່ວນຕົວກວມເອົາ 90%).
- ຫຼຸດຜ່ອນ ແລະ ຈຳກັດການນຳໃຊ້ລົດຈັກ 2020 ໃຫ້ກວມເອົາບໍ່ເກີນ 45% (ຫຼຸດລົງປີລະ 10%) (ປັດຈຸບັນກວມເອົາ 50%ຂອງຈຳນວນພາຫະນະສ່ວນຕົວ).
- ປັບປຸງ, ຂະຫຍາຍລະບົບຂົນສົ່ງສາທາລະນະ ແລະ ສົ່ງເສີມການນຳໃຊ້ພາຫະນະຂົນສົ່ງມວນຊົນ ໃຫ້ເພີ່ມ ຂຶ້ນ 10% ຕໍ່ປີ ແລະ ຫຼຸດຜ່ອນການນຳໃຊ້ລົດສ່ວນບຸກຄົນ 10% ຕໍ່ປີ.

##### 11.3 ມີລະບົບສະຖານີ ແລະ ລານຈອດລົດສາທາລະນະ ຫຼື ເອກະຊົນຢ່າພຽງພໍ:

- ກໍ່ສ້າງເປັນບ່ອນຈອດລົດ ເປັນເຮືອນຕົກມີລະບົບລົດຂັ້ນ-ລົງເຂົ້າຈອດທີ່ທັນສະໄໝ ໃຫ້ໄດ້ 2 ແຫ່ງ.
- ກໍ່ສ້າງລານຈອດລົດພື້ນດິນທຳມະດາ ໃຫ້ໄດ້ 10 ແຫ່ງ, ສ້າງລານຈອດລົດສາທາລະນະໃໝ່ ແລະ ເອກະ ຊົນຂະໜາດຕ່າງໆ ດ້ວຍຫຸ້ນລັດຖະບານ (ເງິນກູ້ຈາກ ADB (2018-2025), ລະດົມ BOT ແລະ ສ່ວນຕົວ).
- ກໍ່ສ້າງ ແລະ ປັບປຸງສະຖານີຂົນສົ່ງໂດຍສານ ໃຫ້ມີ 7 ແຫ່ງ ໃນນັ້ນມີ 5 ສະຖານີຍ່ອຍ ແລະ 2 ສະຖານນີ ໂດຍສານຂະໜາດໃຫຍ່ ເພື່ອແນໃສ່ຮັບໃຊ້ລົດໂດຍສານທີ່ມາຈາກບັນດາແຂວງ, ຕ່າງປະເທດ ແລະ ລົດເມຮັບໃຊ້ມວນຊົນໃນເທດສະບານ ນະຄອນຫຼວງວຽງຈັນ.

##### 11.4 ມີແຜນທີ່, ມີປ້າຍຊີ້ບອກເສັ້ນທາງ ແລະ ກິດຈະການສາທາລະນະ:

- ໂຄງການສ້າງແຜນທີ່ການເດີນທາງ, ຕິດປ້າຍຊີ້ບອກທິດທາງ ແລະ ກິດຈະກຳສາທາລະນະຕ່າງໆ ເພື່ອ ແຈກຢາຍໃຫ້ມວນຊົນ ເປັນແຕ່ລະ 5 ປີ.
- ສຳຫຼວດ, ກວດກາ ແລະ ອອກທະບຽນຄົວເຮືອນໃຫ້ຄົບຖ້ວນ.

ມາດຕາ 12 ແຜນວຽກຂອງເປົ້າໝາຍທີ 2 (ຄວາມປອດໄພສາທາລະນະ) ແຕ່ນີ້ຮອດປີ 2020 ປະກອບມີ 5 ຕົວຊີ້ວັດ, 17 ກິດຈະກຳສຳຄັນ ຄື:

**12.1 ຄວາມປອດໄພທາງຖະໜົນ (ຜູ້ຂັບຂີ່, ຜູ້ໂດຍສານ ແລະ ຜູ້ດຳລົງຊີວິດຕາມແຄມຖະໜົນ), (ກອງບັນຊາການປ້ອງກັນຄວາມສະຫງົບ ແລະ ໂຍທາທິການ ແລະ ຂົນສົ່ງ):**

- ຕິດຕັ້ງ ແລະ ນຳໃຊ້ກ້ອງວົງຈອນປິດ ຢູ່ຖະໜົນແຫ່ງຊາດ, ຖະໜົນຈຸດຫຼາຍແຍກ ແລະ ແຍກອັນຕະລາຍ.
- ສ້າງສູນກວດກາ ມາດຖານເຕັກນິກ ຂອງຍານພາຫະນະ ເມືອງລະ 1 ແຫ່ງຂຶ້ນໄປ.
- ໂຄງການສ້າງສູນອົບຮົມເຝິກແອບຜູ້ຂັບລົດ ແລະ ໂຮງຮຽນສອນຂັບລົດ ເມືອງລະ 1 ແຫ່ງ ເພື່ອສ້າງຜູ້ຂັບຂີ່ພຽງພໍກັບຄວາມຕ້ອງການ ແລະ ໂຄງການອື່ນໆ.

**12.2 ຄວາມປອດໄພໃນການດຳລົງຊີວິດ ອັນເກີດຈາກອາຊະຍາກຳ, ການຄ້າມະນຸດ, ການລັກພາຕົວ:**

- ກໍ່ສ້າງ ແລະ ປັບປຸງໜ່ວຍງານວິຊາສະເພາະ ປກສ ບ້ານ ແລະ ກຳລັງປ້ອງກັນຕົນເອງ.
- ໂຄງການຝຶກອົບຮົມວິທີການປ້ອງກັນຕົນເອງ ໃຫ້ແກ່ພົນລະເມືອງ.
- ປ້ອງກັນ ແລະ ຕ້ານອາດຊະຍາກຳ, ການຄ້າມະນຸດ, ການລັກພາຕົວ,...

**12.3 ຄວາມປອດໄພດ້ານຊັບສິນ ອັນເກີດຈາກການລັກຊັບ, ຊົງຊັບ ແລະ ການສໍ້ໂກງ (ກອງບັນຊາການປ້ອງກັນຄວາມສະຫງົບ)**

- ຕິດຕັ້ງກ້ອງວົງຈອນປິດ ໃນເຂດສາທາລະນະສຳຄັນຕ່າງໆ.
- ໂຄສະນາສຶກສາອົບຮົມແນວຄິດ ໃຫ້ພົນລະເມືອງ ຕື່ນຕົວ, ເປັນເຈົ້າການໃນການປ້ອງກັນຕົນເອງ ການເຄື່ອນໄຫວກິດຈະກຳ ໃນເຂດສາທາລະນະ.
- ຝຶກອົບຮົມຍົກລະດັບຄຸນນະພາບ ທັກສະ ແລະ ຄວາມຮູ້ວິຊາການປ້ອງກັນ ໃຫ້ກອງກຳລັງ, ທັງປະກອບອາວຸດ ທັນສະໄໝ.

**12.4 ຄວາມປອດໄພຂອງງານບຸນໃຫຍ່, ຊຸມນຸມ ແລະ ກອງປະຊຸມ.**

- ຍົກລະດັບວຽກງານສືບຂ່າວ, ວຽກງານສັນຕິບານ ເພື່ອເກັບກຳຂ່າວ ແລະ ສະພາບການເຄື່ອນໄຫວ ພາຍໃນ ແລະ ນອກປະເທດ.
- ຍົກລະດັບຄຸນນະພາບ (ວຽກງານໄລ່ຊອກ-ໄລ່ຈັບ ແລະ ດຳເນີນວຽກສືບສວນສອບສວນ) ຂອງເຈົ້າໜ້າທີ່ສືບສວນສອບສວນຄະດີອາຊະຍາກຳ ແລະ ໜ່ວຍ ປກສ ເມືອງ ແລະ ບ້ານ ເມື່ອປະເຊີນໜ້າກັບເປົ້າໝາຍກໍ່ອາຊະຍາກຳ.
- ປັບປຸງໜ່ວຍງານ ແລະ ປະກອບວິຊາສະເພາະໃຫ້ພະນັກງານ ປກສ ບ້ານ ແລະ ກຳລັງປ້ອງກັນຕົນເອງ ຂອງສະຖາບັນ, ໂຮງຮຽນ, ໂຮງງານ, ສຳນັກງານ-ອົງການ,...
- ສົມທົບກັບອົງການປົກຄອງເມືອງ, ປກສ ເມືອງ, ປກສ ກຸ່ມ, ພະນັກງານກໍ່ສ້າງຮາກຖານ ຕະຫຼອດຮອດປະຊາຊົນ ເພື່ອຮ່ວມມື ແລະ ຕື່ນຕົວປະກອບສ່ວນ ເຂົ້າໃນວຽກງານດັ່ງກ່າວ.

**12.5 ຄວາມປອດໄພທາງອາຫານ ແລະ ພະຍາດລະບາດຮຸນແຮງ (ພະແນກສາທາລະນະສຸກ):**

- ຝຶກອົບຮົມຍົກລະດັບວິຊາການ ໃນການວິໄຈ, ກວດກາຄຸນນະພາບ ແລະ ທາດເບື້ອໃນອາຫານ.
- ຍົກລະດັບວິຊາການ ໃນການວິເຄາະ, ວິໄຈ, ບົ່ງມະຕິພະຍາດ.
- ປະກອບອຸປະກອນກວດກາ, ວິເຄາະ, ວິໄຈ ໃຫ້ໄດ້ມາດຕະຖານ.
- ໂຄສະນາປະຊາສຳພັນ ໃຫ້ພົນລະເມືອງ ຮັບຮູ້ ແລະ ໃຫ້ຄວາມຮ່ວມມື ໃນການຮັກສາສຸຂະອະນາໄມ ແລະ ການປ້ອງກັນພະຍາດລະບາດຕ່າງໆ.

ມາດຕາ 13 ແຜນວຽກຂອງເປົ້າໝາຍທີ 3 (ຄວາມຜາສຸກຂອງຊາວເມືອງ) ແຕ່ປີ 2020 ປະກອບມີ 6 ຕົວຊີ້ວັດ, 22 ກິດຈະກຳສຳຄັນ ຄື:

**13.1 ການສ້າງບ້ານສາມັກຄີປອງດອງ, ບ້ານປ້ອງກັນຊາດ-ປ້ອງກັນຄວາມສະຫງົບດີ (ຄະນະກຳມະການແນວລາວສ້າງຊາດ, ປກຊ-ປກສ, ພະແນກພາຍໃນ ແລະ ອົງການຈັດຕັ້ງມະຫາຊົນ)**

- ຈັດຕັ້ງປະຕິບັດດຳລັດ ນາຍົກລັດຖະມົນຕີ ເລກທີ 34/ນຍ ແລະ ຜັນຂະຫຍາຍລົງສູ່ເມືອງ, ກຸ່ມບ້ານ ແລະ ບ້ານ.
- ເປີດ ແລະ ຊຸກຍູ້ຂະບວນ “ແຂ່ງຂັນຮັກຊາດ ແລະ ພັດທະນາ” ຕິດພັນກັບຮັກນະຄອນຫຼວງວຽງຈັນ, ໄລຍະ 2018-2020 ເອົາໃຈໃສ່ແຜນຈຸດສຸມ 3 ຫຼຸດ, 3 ເພີ່ມ ແລະ 3 ຂະບວນການ, ຕິດພັນກັບຂໍ້ແຂ່ງຂັນຂອງບັນດາອົງການຈັດຕັ້ງມະຫາຊົນ.
- ເຜີຍແຜ່ແນະນຳ, ເຊື່ອມຊຶມ ແລະ ຄຸ້ມຄອງການເຄື່ອນໄຫວຂອງ 4 ສາສະໜາ (ພຸດ, ຄຣິດ, ອິດສະລາມ ແລະ ບາຮາຍ) ໃຫ້ເປັນໄປຕາມດຳລັດ ສະບັບເລກທີ 315/ນຍ, ລົງວັນທີ 16 ສິງຫາ 2016.
- ເຜີຍແຜ່ແນະນຳ, ເຊື່ອມຊຶມ ແລະ ຄຸ້ມຄອງການເຄື່ອນໄຫວ ຂອງສະມາຄົມຕ່າງໆ ໃຫ້ເປັນໄປຕາມລະບຽບ-ຫຼັກການ ແລະ ດຳລັດສະບັບເລກທີ 238/ລບ, ລົງວັນທີ 11 ສິງຫາ 2017.

**13.2 ປະຊາຊົນທຸກເພດໄວພາຍໃນເມືອງ, ບ້ານ ໄດ້ເຂົ້າຮ່ວມການຈັດຕັ້ງໃດໜຶ່ງ ແລະ ມີພັນທະຊຶ່ງກັນ ແລະ ກັນ (ບັນດາເມືອງໃນ ນວ)**

ຈັດຕັ້ງປະຕິບັດຜັນຂະຫຍາຍມະຕິຕົກລົງ ສະບັບເລກທີ 1410/ຄພ.ນວ, ລົງວັນທີ 20 ກັນຍາ 2017 ວ່າດ້ວຍການສືບຕໍ່ຫັນຜະນັກງານລົງຮາກຖານ ຕາມວິທີການ “ ຫັນລົງຮາກຖານກັບທີ່ ” ໂດຍປຸກລະດົມປະຊາຊົນພາຍໃນບ້ານປະກອບສ່ວນເຂົ້າໃນວຽກງານການພັດທະນາ ແລະ ການແກ້ໄຂບັນຫາພາຍໃນບ້ານຂອງຕົນ, ເປັນຕົ້ນແມ່ນ:

- ① ການຈັດສັນຄວາມບໍ່ເປັນລະບຽບຮຽບຮ້ອຍໃນຕົວເມືອງ ແລະ ຊານເມືອງ ຕາມຂໍ້ຕົກລົງສະບັບເລກທີ 1184/ຈນວ, ລົງວັນທີ 20 ທັນວາ 2017;
- ② ການປະກອບສ່ວນປະຕິບັດຕາມນະໂຍບາຍ 6 ສ ຂອງນະຄອນຫຼວງວຽງຈັນ.
- ③ ເຂົ້າຮ່ວມໃນອົງການຈັດຕັ້ງຂອງບ້ານ ແລະ ເມືອງ.
- ④ ປະຕິບັດພັນທະ ແລະ ໜ້າທີ່ອື່ນໆ ໃນນາມຖານະຂອງປະຊາຊົນຊາວນະຄອນຫຼວງວຽງຈັນ ທີ່ພັກລັດ ວາງອອກ.

**13.3 ຜູ້ຫວ່າງງານ ແລະ ຄົນຂໍທານຫຼຸດລົງ, ບໍ່ມີຄົນທຸກຍາກ, ມີລາຍໄດ້ສະໜອງລາຍຈ່າຍ “ຢູ່ດີກິນດີ” (ພະແນກແຮງງານ ແລະ ສະຫວັດດີການສັງຄົມ ສົມທົບກັບພາກສ່ວນທີ່ກ່ຽວຂ້ອງ)**

- ຈັດຕະຫຼາດນັດແຮງງານ, ສ້າງລະບົບຂໍ້ມູນຂ່າວສານ ໃຫ້ແກ່ຈຸດບໍລິການຈັດຫາງານ.
- ປະສານພົວພັນກັບບັນດາບໍລິສັດຈັດຫາງານ ແລະ ຫົວໜ່ວຍແຮງງານ ໃນການບັນຈຸຜູ້ຕ້ອງການມີວຽກເຮັດງານທຳຕາມຕຳແໜ່ງງານ ທີ່ຕະຫຼາດແຮງງານຕ້ອງການ.
- ຝຶກອົບຮົມວິຊາຊີບກັບທີ່ ແລະ ເຄື່ອນທີ່ ໃນໄລຍະສັ້ນ ໃຫ້ແກ່ຜູ້ທີ່ບໍ່ມີໂອກາດໄດ້ເຂົ້າຮຽນໂຮງຮຽນວິຊາຊີບ.
- ເຜີຍແຜ່ເຊື່ອມຊຶມລະບຽບ, ກົດໝາຍກ່ຽວກັບແຮງງານ, ປະກັນສັງຄົມ ໃຫ້ບັນດາຫົວໜ່ວຍແຮງງານ ແລະ ຊຸກຍູ້ໃຫ້ຫົວໜ່ວຍແຮງງານໄດ້ເຂົ້າລະບົບປະກັນສັງຄົມ.

- ບັບປຸງສູນສັງຄົມສົງເຄາະໃຫ້ໄດ້ມາດຕະຖານ, ສົມທົບກັບອຳນາດການປົກຄອງບ້ານ ແລະ ຊຸມຊົນ ໃນການບໍ່ໃຫ້ທານ, ບໍ່ໃຫ້ທີ່ພັກອາໄສ ແລະ ໃຫ້ເຊົ່າເຮືອນ ແກ່ຄົນມາຂໍທານທີ່ມາແຕ່ເຂດອື່ນ, ສ້າງຄວາມເຂົ້າໃຈຕໍ່ຄອບຄົວທີ່ມີຍາດຕິຜົນນຳໄປສູ່ເສຍຈິດ ບໍ່ໃຫ້ປະປ່ອຍມາເລັ່ນອຸ່ນຕາມຊຸມຊົນ ແລະ ທ້ອງຖະໜົນ.

**13.4 ຜົນລະເມືອງທຸກຄອບຄົວ ໄດ້ເຂົ້າເຖິງການສຶກສາ, ສາທາລະນະສຸກ ແລະ ໄດ້ຮັບສະຫວັດດີການຊ່ວຍເຫຼືອບັນເທົາທຸກຂັ້ນຜືນຖານ. (ພະແນກແຮງງານ ແລະ ສະຫວັດດີການສັງຄົມ, ພະແນກສາທາລະນະສຸກ, ພະແນກສຶກສາທິການ ແລະ ກິລາ)**

- ປະຊາຊົນຜູ້ດ້ອຍໂອກາດ, ຜູ້ເສຍອົງຄະ, ຜູ້ເຄາະຮ້າຍ ແລະ ຜູ້ປະສົບໄພ ໄດ້ຮັບສະຫວັດດີການ ແລະ ການຊ່ວຍເຫຼືອບັນເທົາທຸກຂັ້ນຜືນຖານ.
- ລະດົມສັງຄົມ, ອົງການຈັດຕັ້ງສາກົນ ປະກອບສ່ວນຊ່ວຍເຫຼືອບັນເທົາທຸກຜູ້ປະສົບໄພຕ່າງໆ.
- ສືບຕໍ່ປະຕິບັດນະໂຍບາຍອຸປະກອນການສຶກສາ ແລະ ຍົກເວັ້ນຄ່າບໍລິການຕ່າງໆ ໃຫ້ນັກຮຽນຜູ້ດ້ອຍໂອກາດ ແລະ ຜູ້ພິການ ໃຫ້ສາມາດເຂົ້າເຖິງການສຶກສາ ບົນຜືນຖານການຄົ້ນຄວ້າ ແລະ ພິຈາລະນາຂອງຄະນະພັດທະນາການສຶກສາຂັ້ນບ້ານ.
- ສືບຕໍ່ປະຕິບັດນະໂຍບາຍໃຫ້ເດັກນ້ອຍລຸ່ມ 5 ປີ ແລະ ແມ່ຍິງຖືພາ ທີ່ໄປຝາກທ້ອງ ແລະ ເຂົ້າຮັບການກວດກາສຸຂະພາບຕາມກຳນົດ ໂດຍບໍ່ເສຍຄ່າບໍລິການ, ພ້ອມທັງປະຕິບັດນະໂຍບາຍການຍົກເວັ້ນຄ່າບໍລິການປິ່ນປົວ ໃຫ້ປະຊາຊົນຜູ້ດ້ອຍໂອກາດ ຫຼື ຜູ້ທຸກຍາກ ຕາມການຄົ້ນຄວ້າຂອງຄະນະກຳມະການຮັກສາສຸຂະພາບຂັ້ນບ້ານ.
- ສືບຕໍ່ສ້າງຕັ້ງ ແລະ ຈັດຕັ້ງປະຕິບັດໂຄງການປະກັນສຸຂະພາບທົ່ວໜ້າ ຢູ່ນະຄອນຫຼວງວຽງຈັນ ໃຫ້ປະຊາຊົນສາມາດເຂົ້າການປິ່ນປົວສຸຂະພາບໃນລາຄາຖືກ.

**13.5 ສະຖາບັນຄອບຄົວສາມັກຄີປອງດອງ ແລະ ມີອັດຕາການຢ່າຮ້າງໃນເກນຕ່ຳ. (ຄະນະກຳມະການແນວລາວສ້າງຊາດ ແລະ ອົງການຈັດຕັ້ງມະຫາຊົນ ນວ).**

- ສົ່ງເສີມການສ້າງຄອບຄົວສາມັກຄີປອງດອງ, ບໍ່ໃຫ້ຜິດຖຽງກັນ ຫຼື ເກີດຄວາມແຕກແຍກພາຍໃນຄອບຄົວ.
- ເຜີຍແຜ່ກົດໝາຍວ່າດ້ວຍຄອບຄົວ ແລະ ຄວາມສະເໝີພາບຍິງ-ຊາຍ ລົງສູ່ຮາກຖານບ້ານໃຫ້ເຂົ້າໃຈ ແລະ ຮ່ວມກັນຈັດຕັ້ງປະຕິບັດ.

**13.6 ຊຸມຊົນ ເປັນເຈົ້າຕົນເອງຮັກສາຄວາມສະຫງົບ ຄວາມປອດໄພດ້ວຍຕົນເອງ ແລະ ລັດໃຊ້ຈ່າຍງົບປະມານໃນວຽກງານຮັກສາຄວາມປອດໄພຕ່ຳ. (ປກຊ-ປກສ)**

- ຈັດຕັ້ງປະຕິບັດ ບັນດານິຕິກຳ ແລະ ຂໍ້ກຳນົດຕ່າງໆ ກ່ຽວກັບ ການແກ້ໄຂປະກົດການຫຍໍ້ທໍ້ ເປັນຕົ້ນ: ຄຳສັ່ງ ສະບັບເລກທີ 27/ນຍ, ລົງວັນທີ 5 ຕຸລາ 2011; ຄຳສັ່ງ ສະບັບເລກທີ 818/ປກສ, ລົງວັນທີ 15 ມິຖຸນາ 2012; ຄຳສັ່ງ ສະບັບເລກທີ 02/ຈນວ, ລົງວັນທີ 28 ພຶດສະພາ 2015;...
- ປຸກລະດົມ, ຂົນຂວາຍປະຊາຊົນ, ສື່ສັງຄົມຕ່າງໆ ເຂົ້າຮ່ວມຈັດຕັ້ງປະຕິບັດຂະບວນການແກ້ໄຂປະກົດການຫຍໍ້ທໍ້ໃນສັງຄົມ.
- ຂຶ້ນບັນຊີ ແລະ ຕິດຕາມເປົ້າໝາຍສ້າງຄວາມບໍ່ສະຫງົບ, ເປັນໜ້າແໜ້ງເກີດປະກົດການຫຍໍ້ທໍ້ໃນຊຸມຊົນ.
- ຝຶກອົບຮົມ ແລະ ຈັດກຳລັງວຽກງານສືບຂ່າວ ໃນທຸກຊຸມຊົນ ໃຫ້ມີຄວາມເຂັ້ມແຂງ.

- ເພີ່ມທະວີຄວາມເປັນເຈົ້າການຂອງຕົນເອງຂອງປະຊາຊົນ ປະກອບສ່ວນເຂົ້າໃນວຽກງານປ້ອງກັນຄວາມສະຫງົບພາຍໃນບ້ານຂອງຕົນ.

**ມາດຕາ 14** ແຜນວຽກຂອງເປົ້າໝາຍທີ 4 (ຂີດຄວາມສາມາດຢັບຢື່ງອັກຄີໄຟ) ແຕ່ນີ້ຮອດປີ 2020 ປະກອບມີ 4 ຕົວຊີ້ວັດ, 10 ກິດຈະກຳສຳຄັນ ຄື:

**14.1 ປະຊາຊົນແຕ່ລະຄົວເຮືອນ ມີຄວາມຮັບຮູ້ ຕໍ່ການປ້ອງກັນອັກຄີໄຟ.(ປກຊ-ປກສ)**

- ຈັດຕັ້ງເຜີຍແຜ່ໂຄສະນາປະຊາສຳພັນ ແລະ ປະຕິບັດກົດໝາຍວ່າດ້ວຍການສະກັດກັ້ນ ແລະ ຕ້ານອັກຄີໄຟ, ຄຳສັ່ງ ສະບັບເລກທີ 02/ຈນວ, ລົງວັນທີ 9 ເມສາ 2015 ວ່າດ້ວຍການເພີ່ມທະວີການປ້ອງກັນ ແລະ ສະກັດກັ້ນອັກຄີໄຟ...
- ສ້າງໃຫ້ເມືອງໜຶ່ງມີກອງດັບເຜິງຂອງຕົນ 1 ກອງ, ບ້ານໜຶ່ງ ມີໜ່ວຍປ້ອງກັນອັກຄີໄຟ 1 ໜ່ວຍ ມ່ອມອຸປະກອນຄົບຊຸດ.

**14.2 ຢັບຢື່ງກໍລະນີເກີດອັກຄີໄຟ ແລະ ສາມາດແກ້ໄຂກໍລະນີເກີດອັກຄີໄຟທັນການ.(ປກຊ-ປກສ)**

- ຝຶກອົບຮົມພະນັກງານເຈົ້າໜ້າທີ່ສະກັດກັ້ນ ແລະ ຕ້ານອັກຄີໄຟຕາມຈຸດຕ່າງໆ.
- ຈັດຝຶກອົບຮົມ ວິທີປ້ອງກັນ ແລະ ສະກັດກັ້ນອັກຄີໄຟ ໂດຍສະເພາະ: ສຳນັກງານ, ອົງການ, ເຮືອນພັກ, ໂຮງແຮມ, ໂຮງຮຽນ, ໂຮງໝໍ, ຫົວໜ່ວຍທຸລະກິດ, ເຮືອນຊານພໍ່ແມ່ປະຊາຊົນ, ເຂດຊຸມຊົນຕະຫຼາດ,...
- ຈັດຫາງົບປະມານປະກອບອຸປະກອນ ແລະ ພາຫະນະດັບເຜິງທີ່ທັນສະໄໝ ໃຫ້ແກ່ໜ່ວຍງານດັບເຜິງ.

**14.3 ແຜນວຽກປ້ອງກັນຈຸດສ່ຽງທີ່ອາດເກີດອັກຄີໄຟ. (ປກຊ-ປກສ ແລະ ພະແນກພະລັງງານ ແລະ ບໍ່ແຮ່)**

- ກວດກາ ອຸປະກອນ ແລະ ລະບົບປ້ອງກັນອັກຄີໄຟ ໃນເຮືອນສູງ, ຕຶກ, ອາຄານ, ຫ້ອງການ, ເຮືອນ, ຮ້ານ, ລົດ 4 ລໍ້ຂຶ້ນໄປ: ບັງມອດໄຟ, ກ້ອນນໍ້າ, ອ່າງເກັບນໍ້າ, ສັນຍານເຕືອນໄພ, ໄຟສຸກເສີນ, ທາງຫຼົບໄຟ.
- ກວດກາລະບົບສາຍໄຟຝ້າ ແລະ ອຸປະກອນດ້ານໄຟຝ້າ ຕາມຊຸມຊົນແອອັດ, ຕະຫຼາດເກົ່າແກ່ ແລະ ສະຖານທີ່ທີ່ມີຄວາມສ່ຽງການເກີດອັກຄີໄຟ ຈາກໄຟຝ້າລັດວົງຈອນ.
- ສ້າງແຜນວາດຄຳນວນສະຖານທີ່ ທີ່ມີຄວາມສ່ຽງເກີດອັກຄີໄຟໃນເຂດຊຸມຊົນ.

**14.4 ສ້າງແຜນຜັງທາງ, ຜັງອາຄານ, ເຮືອນບັນລຸມາດຖານປ້ອງກັນອັກຄີໄຟ. (ປກສ. ນວ)**

- ກຳນົດແຜນຜັງ ແລະ ອອກແບບປ້ອງກັນອັກຄີໄຟ ສຳລັບຕຶກ, ອາຄານກໍ່ສ້າງໃໝ່.
- ສ້າງແຜນວາດ, ສຳນັກງານອົງການ, ກຸ່ມບ້ານ, ຫົວໜ່ວຍທຸລະກິດ, ຕະຫຼາດ ແລະ ຊຸມຊົນແອອັດ ເພື່ອກຳນົດເສັ້ນທາງເຂົ້າອອກ, ຄາດຄະເນຈຸດທີ່ມີຄວາມສ່ຽງໃນການເກີດອັກຄີໄຟ, ເພື່ອມີແຜນຝຶກຊ່ອມຊ່ວຍເຫຼືອຜູ້ຖືກເຄາະຮ້າຍ.

**ມາດຕາ 15** ແຜນວຽກຂອງເປົ້າໝາຍທີ 5 (ການສ້າງນະຄອນຫຼວງພື້ນຖານໄຟຢາເສບຕິດ) ແຕ່ນີ້ຮອດປີ 2020 ປະກອບມີ 5 ຕົວຊີ້ວັດ, 11 ກິດຈະກຳສຳຄັນ ຄື:

**15.1 ຊຸກຍູ້ການຈັດຕັ້ງປະຕິບັດກົດໝາຍ ແລະ ລະບຽບການ ໃຫ້ຊຸມຊົນ. (ປກຊ-ປກສ)**

ເຜີຍແຜ່ ແລະ ຈັດຕັ້ງປະຕິບັດ ກົດໝາຍ ວ່າດ້ວຍຢາເສບຕິດ, ໂດຍສະເພາະແມ່ນ 4 ຂໍ້ຫ້າມຂອງກົດໝາຍ ວ່າດ້ວຍການປ້ອງກັນຢາເສບຕິດ ໂດຍພື້ນຖານ: ທຸກຄົນບໍ່ເສບ, ບໍ່ລຳລຽງຂົນສົ່ງ, ບໍ່ຊື້-ຂາຍ ແລະ ບໍ່ຜະລິດ-ປຸງແຕ່ງຢາເສບຕິດ; ຄຳສັ່ງ ສະບັບເລກທີ 02/ຈນວ, ລົງວັນທີ 28 ພຶດສະພາ 2015 ກ່ຽວກັບ ການເພີ່ມທະວີສະກັດກັ້ນ ແລະ ປາບປາມຢາເສບຕິດ ໃນຂອບເຂດທີ່ວນະຄອນຫຼວງວຽງຈັນ.

**15.2 ສະຖາບັນຕ່າງໆປອດຢາເສບຕິດ. (ປກຊ-ປກສ)**

- ສົມທົບກັບບັນດາສະຖາບັນ ແລະ ສົ່ມວນຊົນ ເພື່ອເຜີຍແຜ່ເຊື້ອມຊຶມ ຜົນຮ້າຍຂອງຢາເສບຕິດ, ເອົາໃຈໃສ່ຈັດຕັ້ງປະຕິບັດກົດໝາຍ ວ່າດ້ວຍຢາເສບຕິດ ແລະ ຄຳສັ່ງ ສະບັບເລກທີ 02/ຈນວ, ລົງວັນທີ 28 ພຶດສະພາ 2015.
- ກວດຄົ້ນບັນດາບ້ານ ທີ່ໄດ້ຮັບນາມມະຍົດ ເປັນບ້ານປອດຢາເສບຕິດ ຈຳນວນ 348 ບ້ານ ແລະ ສືບຕໍ່ ຊຸກຍູ້ບັນດາບ້ານທີ່ຍັງເຫຼືອ ເພື່ອສ້າງບ້ານປອດຢາເສບຕິດ.
- ທຸກຄົນທີ່ອາໄສໃນບ້ານ ແລະ ສົ່ມວນຊົນ ເຂົ້າຮ່ວມຂະບວນການຕ້ານ, ປາບປາມ ແລະ ປ້ອງກັນບັນຫາ ຢາເສບຕິດ.

**15.3 ມີລະບົບ ແລະ ອົງກອນປ້ອງກັນຢາເສບຕິດຕາມກົດໝາຍກຳນົດ. (ປກຊ-ປກສ)**

- ບັບປຸງລະບົບການເຮັດວຽກຂອງເຈົ້າໜ້າທີ່ຕໍາຫຼວດຕ້ານ ແລະ ສະກັດກັ້ນຢາເສບຕິດ ຕິດຕາມໃຫ້ມີປະ ສິດທິຜົນ.
- ບັບປຸງສະພາບລິຫານ ແລະ ຂະຫຍາຍກອງທຶນຄວບຄຸມ, ສະກັດກັ້ນ ແລະ ຕ້ານຢາເສບຕິດ ໃຫ້ມີຄວາມ ເຂັ້ມແຂງ.
- ຂຶ້ນບັນຊີເຕົ້າໂຮມຊັບສິນທີ່ສານຕັດສິນໃນຄະດີຢາເສບຕິດ ຮິບມາເປັນຂອງລັດ ຕາມຄຳສັ່ງ ຂອງ ນາຍົກລັດຖະມົນຕີ ສະບັບເລກທີ 07/ນຍ, ລົງວັນທີ 5 ເມສາ 2017.

**15.4 ຝົນລະເມືອງບໍ່ມີຄວາມຢ້ານກົວ ຕໍ່ບັນຫາຢາເສບຕິດ. (ປກຊ-ປກສ).**

- ຕິດຕາມການດຳເນີນຄະດີ ໃຫ້ຖືກຕ້ອງຕາມກົດໝາຍ ແລະ ນິຕິກຳທີ່ກ່ຽວຂ້ອງ, ມີປະສິດທິຜົນ ແລະ ໄວ.
- ຕິດຕາມເປົ້າໝາຍຢາເສບຕິດ ໃນບ່ອນຫຼໍ່ແຫຼມ ແລະ ຈຸດມົ້ວສຸມ ເຊັ່ນ: ຮ້ານເກມ, ຮ້ານສະນຸກເກີ້, ໂຮງແຮມ, ຮ້ານອາຫານ, ຮ້ານກິນດື່ມ, ຮ້ານຄາລາໂອເກະ, ຮ້ານບັນເທີງ,...
- ເຈົ້າໜ້າທີ່ປະຕິບັດວຽກງານປາບປາມຢາເສບຕິດ ຕ້ອງມີຄວາມສາມາດ ແລະ ປະກອບອຸປະກອນເຄື່ອງມື ຄົບຊຸດ ເພື່ອປະເຊີນໜ້າກັບກຸ່ມເປົ້າໝາຍ.

**15.5 ປະຕິບັດມາດຕະການ ຕໍ່ຜູ້ທີ່ມີການຜິວຜັນກັບຢາເສບຕິດ. (ປກຊ-ປກສ)**

- ຜູ້ຊື້-ຂາຍ, ມີໄວ້ຄຸ້ມຄອງ ແລະ ລຳລຽງຂົນສົ່ງຢາເສບຕິດ ຕ້ອງຖືກດຳເນີນຄະດີຕາມລະບຽບກົດໝາຍ, ພ້ອມທັງຕິດຕາມກວດກາກຸ່ມເປົ້າໝາຍຕ້ອງສົ່ງໄສເສບຢາເສບຕິດ ເພື່ອນຳໄປດັດສ້າງ ແລະ ປິ່ນປົວ.
- ສ້າງເຄືອຂ່າຍ ແລະ ຖານຂໍ້ມູນ ເພື່ອຂຶ້ນບັນຊີເປົ້າໝາຍກ່ອນ ແລະ ຫຼັງການກະທຳຜິດ.
- ມີງົບປະມານພຽງພໍ ເພື່ອໃຊ້ເຂົ້າໃນການວຽກງານຕ້ານ ແລະ ຄວບຄຸມຢາເສບຕິດ.
- ບັບປຸງສູນບຳບັດຢາເສບຕິດ (ສົມສະຫງ່າ) ໃຫ້ໄດ້ມາດຕະຖານ.

**ໝວດທີ IV**

**ຄາດຄະເນເປົ້າໝາຍ ແລະ ຕົວຊີ້ວັດ ແຕ່ປີ 2021 - 2030**

ມາດຕາ 16 ເປົ້າໝາຍທີ 1 (ການຈະລາຈອນສະດວກສະບາຍ ແລະ ບໍ່ມີສະພາບລົດຕິດ) ຄາດຄະເນມີ 6 ຕົວຊີ້ວັດ ຄື:

16.1 ມີລະບົບຜົນຖານໂຄງລ່າງຄົມມະນາຄົມ ພຽງພໍກັບຄວາມຕ້ອງການ.

16.2 ມີລະບົບຂົນສົ່ງສາທາລະນະ ຕອບສະໜອງກັບຄວາມຕ້ອງການຂອງປະຊາຊົນ.

16.3 ມີລະບົບສະຖານີ ແລະ ລານຈອດລົດສາທາລະນະຂອງລັດ ຫຼື ເອກະຊົນຢ່າງພຽງພໍ:

16.4 ມີແຜນທີ່ ແລະ ມີປ້າຍຊີ້ບອກເສັ້ນທາງ ແລະ ກິດຈະການສາທາລະນະ:

16.5 ໃຊ້ເວລາເຜື້ອການເດີນທາງໄປວຽກ, ສະຖານທີ່ປະຕິບັດງານປົກກະຕິ ບໍ່ເກີນ 45 ນາທີ ແລະ ຄວາມໄວຂອງລົດ ບໍ່ຫຼຸດ 30 ກິໂລແມັດ/ຊົ່ວໂມງ.

16.6 ກ້າວສຸລະບົບການສັນຈອນອັດສະລິຍະ.

ມາດຕາ 17 ເປົ້າໝາຍທີ 2 (ຄວາມປອດໄພສາທາລະນະ) ຄາດຄະເນມີ 5 ຕົວຊີ້ວັດ ແລະ ສາມາດບັນລຸໃນລະດັບສູງກວ່າປັດຈຸບັນ 2 ເທົ່າ ຄື:

17.1 ຄວາມປອດໄພທາງທ້ອງຖະໜົນ (ຜູ້ຂັບຂີ່, ຜູ້ໂດຍສານ ແລະ ຜູ້ດຳລົງຊີວິດ ຕາມແຄມຖະໜົນ).

17.2 ຄວາມປອດໄພໃນການດຳລົງຊີວິດ ອັນເກີດຈາກອາດຊະຍະກຳ, ການຄ້າມະນຸດ, ການລັກຜາຕົວ.

17.3 ຄວາມປອດໄພດ້ານຊັບສິນ ອັນເກີດຈາກການລັກຊັບ, ຊົງຊັບ ແລະ ການສໍ້ໂກງ.

17.4 ຄວາມປອດໄພຂອງງານບຸນໃຫຍ່, ງານຊຸມນຸມ ແລະ ກອງປະຊຸມ.

17.5 ຄວາມປອດໄພທາງອາຫານ ແລະ ພະຍາດລະບາດຮຸນແຮງ.

ມາດຕາ 18 ເປົ້າໝາຍທີ 3 (ຄວາມຜາສຸກຂອງຊາວເມືອງ) ຄາດຄະເນມີ 6 ຕົວຊີ້ວັດ ດ້ວຍຄຸນນະພາບສູງກວ່າປັດຈຸບັນ ຄື:

18.1 ການສ້າງບ້ານສາມັກຄີປອງດອງ, ບ້ານປ້ອງກັນຊາດ-ປ້ອງກັນຄວາມສະຫງົບ ດີ.

18.2 ປະຊາຊົນທຸກແທດໄວພາຍໃນເມືອງ, ບ້ານ ໄດ້ເຂົ້າຮ່ວມການຈັດຕັ້ງໃດໜຶ່ງ ແລະ ມີຜົນທະຊຶ້ງກັນ ແລະ ກັນ.

18.3 ຜູ້ຫວ່າງງານ ແລະ ຄົນຂໍທານຫຼຸດລົງ, ບໍ່ມີຄົນທຸກຍາກ, ມີລາຍໄດ້ສະໜອງລາຍຈ່າຍ “ຢູ່ດີກິນດີ”.

18.4 ພົນລະເມືອງທຸກຄອບຄົວ ໄດ້ເຂົ້າເຖິງການສຶກສາ, ສາທາລະນະສຸກ ແລະ ໄດ້ຮັບສະຫວັດດີການຊ່ວຍເຫຼືອບັນເທົາທຸກຂັ້ນຜືນຖານ.

18.5 ສະຖາບັນຄອບຄົວສາມັກຄີປອງດອງ ແລະ ມີອັດຕາການຢ່າຮ້າງໃນເກນຕໍ່າ.

18.6 ຊຸມຊົນ ເປັນເຈົ້າຕົນເອງຮັກສາຄວາມສະຫງົບ ຄວາມປອດໄພດ້ວຍຕົນເອງ ແລະ ລັດໃຊ້ຈ່າຍງົບປະມານໃນວຽກງານຮັກສາຄວາມປອດໄພຕໍ່າ.

ມາດຕາ 19 ເປົ້າໝາຍທີ 4 (ຂີດສາມາດຢັບຢັ້ງອັກຄີໄພຂັ້ນດີ) ຄາດຄະເນມີ 4 ຕົວຊີ້ວັດ ຄື:

19.1 ປະຊາຊົນແຕ່ລະຄົວເຮືອນ ມີຄວາມຮອບຮູ້ ຕໍ່ການປ້ອງກັນອັກຄີໄພ.

19.2 ຢັບຢັ້ງກໍລະນີເກີດອັກຄີໄພ ແລະ ສາມາດແກ້ໄຂກໍລະນີເກີດອັກຄີໄພທັນການ.

19.3 ແຜນວຽກປ້ອງກັນຈຸດສ່ຽງທີ່ອາດເກີດອັກຄີໄພ.

19.4 ແຜນຜັງທາງ, ຜັງອາຄານ ແລະ ເຮືອນບັນລຸມາດຖານປ້ອງກັນອັກຄີໄພ.

ມາດຕາ 20 ເປົ້າໝາຍທີ 5 (ຫຼຸດຜົນຈາກໄພຢາເສບຕິດ) ຄາດຄະເນມີ 5 ຕົວຊີ້ວັດ ຄື:

20.1 ຊຸກຍູ້ການຈັດຕັ້ງປະຕິບັດກົດໝາຍ ແລະ ລະບຽບການ ໃຫ້ຊຸມຊົນ.

20.2 ສະຖາບັນຕ່າງໆ ປອດຢາເສບຕິດ (ຄອບຄົວ, ໂຮງຮຽນ, ສະຖາບັນການສຶກສາ, ສຳນັກງານ-ອົງການ, ໂຮງງານ, ກົມກອງ ປກຊ-ປກສ,... ).

20.3 ມີລະບົບ ແລະ ອົງກອນປ້ອງກັນຢາເສບຕິດ ຕາມກົດໝາຍ ກຳນົດ.

20.4 ພົນລະເມືອງບໍ່ມີຄວາມຢ້ານກົວ ຕໍ່ບັນຫາຢາເສບຕິດ.

20.5 ປະຕິບັດມາດຕະການ ຕໍ່ຜູ້ທີ່ມີການພົວພັນກັບຢາເສບຕິດ.

ມາດຕາ 21 ເປົ້າໝາຍທີ 6 (ຕົວເມືອງແຫ່ງສຸຂະພາບພະລານະໄມທີ່ດີ) ຄາດຄະເນມີ 5 ຕົວຊີ້ວັດ ຄື:

- 21.1 ອັດຕາການເກີດອຸປະຕິເຫດ ທີ່ພົວພັນກັບການດື່ມເຄື່ອງດື່ມທີ່ມີທາດເຫຼົ້າຫຼຸດລົງ.
- 21.2 ຂະຫຍາຍສະຖານທີ່ປອດຄວັນຢາສຸບໃຫ້ຫຼາຍຂຶ້ນ, ບໍ່ມີຄົນສຸບຢາຢູ່ຕາມສາທາລະນະ.
- 21.3 ຊາວນະຄອນຫຼວງວຽງຈັນ ບໍ່ລິໂພກອາຫານຖືກຫຼັກໄພຊະນາການ.
- 21.4 ທຸກເມືອງ ມີສະຖານທີ່ອອກກຳລັງກາຍ ແລະ ປະຊາຊົນອອກກຳລັງເປັນປະຈຳ ເພີ່ມຂຶ້ນ.
- 21.5 ພະຍາດອັນຕະລາຍ (ພະຍາດຕິດຕໍ່ ແລະ ພະຍາດບໍ່ຕິດຕໍ່) ຖືກຂະຈັດ ແລະ ຄວບຄຸມໄດ້ໃນລະດັບສູງ.

## ໝວດທີ V ອົງການຈັດຕັ້ງປະຕິບັດ

ມາດຕາ 22 ໜ້າທີ່ ແລະ ສິດຂອງອົງການປົກຄອງນະຄອນຫຼວງວຽງຈັນ

- 22.1 ນຳພາສ້າງເປົ້າໝາຍຂອງການສ້າງນະຄອນສະຫງົບສຸກ ທົ່ວນະຄອນຫຼວງວຽງຈັນ.
- 22.2 ປະສານງານ ກັບກະຊວງ-ອົງການສູນກາງກ່ຽວຂ້ອງ ໃຫ້ຂະແໜງການສູນກາງ ເປັນຜູ້ຄຸ້ມຄອງ ມະຫາພາກ, ຕິດຕາມ, ກວດກາ ແລະ ຊຸກຍູ້ຊ່ວຍໜູນນະຄອນຫຼວງວຽງຈັນ ໃນການຈັດຕັ້ງປະຕິບັດ ແຕ່ລະແຜນວຽກ; ນະຄອນຫຼວງວຽງຈັນ ເປັນເຈົ້າການຈັດຕັ້ງປະຕິບັດ ໃນຂອບເຂດພື້ນທີ່ຂອງຕົນ.
- 22.3 ຈັດຕັ້ງປະຕິບັດກົດໝາຍ, ດຳລັດ, ອອກນິຕິກຳ ແລະ ລະບຽບການທີ່ຈຳເປັນ.
- 22.4 ບັນຊາ ແລະ ອຳນວຍຄວບຄຸມການຈັດຕັ້ງປະຕິບັດ ຕໍ່ພະແນກການ-ອົງການອ້ອມຂ້າງ ນະຄອນຫຼວງ ແລະ ຊີ້ນຳການຈັດຕັ້ງປະຕິບັດຢູ່ຂັ້ນເມືອງ ຢ່າງລວມສູນ, ເປັນເອກະພາບ ທົ່ວ ນວ.
- 22.5 ໃຫ້ການແນະນຳ ແລະ ຝຶກອົບຮົມພະນັກງານ, ລັດຖະກອນ, ກຳມະກອນ, ນັກຮຽນ-ນັກສຶກສາ ແລະ ປຸກລະດົມຊວນເຊື່ອຜູ້ປະກອບການ ໃຫ້ເຂົ້າໃຈ ແລະ ໃຫ້ຄວາມຮ່ວມມື ໃນການຈັດຕັ້ງປະຕິບັດ ຂໍ້ຕົກລົງສະບັບນີ້.
- 22.6 ອະນຸມັດງົບປະມານທີ່ຈຳເປັນ ເຂົ້າໃນການຈັດຕັ້ງປະຕິບັດຂໍ້ຕົກລົງສະບັບນີ້.
- 22.7 ຕິດຕາມກວດກາ ການເຄື່ອນໄຫວ ປະຕິບັດໜ້າທີ່ຂອງແຕ່ລະອົງກອນ ແລະ ພະນັກງານຕາມການແບ່ງງານ.
- 22.8 ສະຫຼຸບຕີລາຄາ ແລະ ລາຍງານຜົນການຈັດຕັ້ງປະຕິບັດວຽກງານ ໃຫ້ລັດຖະບານ ແລະ ສະພາປະຊາຊົນ ນວ ຢ່າງເປັນປົກກະຕິ.
- 22.9 ພິຈາລະນາ ຂໍ້ສະເໜີຕ່າງໆ ຂອງພະແນກການ-ຫ້ອງການ ແລະ ອົງການປົກຄອງເມືອງ ທີ່ພົວພັນເຖິງການຈັດຕັ້ງປະຕິບັດຂໍ້ຕົກລົງສະບັບນີ້.
- 22.10 ມີໜ້າທີ່ ແລະ ສິດອື່ນໆ ຕາມກົດໝາຍກຳນົດ.

ມາດຕາ 23 ໜ້າທີ່ ແລະ ສິດ ຂອງພະແນກ-ອົງການ

- 23.1 ພະແນກໂຍທາທິການ ແລະ ຂົນສົ່ງ ນວ ຮັບຜິດຊອບໂດຍກົງໃນການຈັດຕັ້ງປະຕິບັດເປົ້າໝາຍທີ 1 (ລະບົບການຈະລາຈອນສະດວກສະບາຍ ແລະ ບໍ່ມີສະພາບລົດຕິດ).
- 23.2 ກອງບັນຊາການ ປ້ອງກັນຄວາມສະຫງົບ ນວ. ຮັບຜິດຊອບໂດຍກົງໃນການຈັດຕັ້ງປະຕິບັດເປົ້າໝາຍທີ 2 (ຄວາມປອດໄພສາທາລະນະ), ເປົ້າໝາຍທີ 4 (ຂີດຄວາມສາມາດຍັບຍັ້ງອັກຄີໄພ) ແລະ ເປົ້າໝາຍທີ 5 (ຫຼຸດພື້ນຈາກໄພຢາເສບຕິດ).

**23.3** ຄະນະກຳມະການແນວລາວສ້າງຊາດ, ພະແນກແຮງານ ແລະ ສະຫວັດດີການສັງຄົມ, ພະແນກສຶກສາທິການ - ກິລາ, ພະແນກສາທາລະນະສຸກ, ພະແນກຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ນວ ຮັບຜິດຊອບໂດຍກົງຕໍ່ເປົ້າໝາຍທີ 3 (ຄວາມຜາສຸກຂອງຊາວເມືອງ).

**23.4** ພະແນກສາທາລະນະສຸກ ຮັບຜິດຊອບໂດຍກົງ ຕໍ່ແຜນວຽກທີ 5 ໃນເປົ້າໝາຍທີ 2 ແລະ ເປົ້າໝາຍທີ 6 (ຕົວເມືອງແຫ່ງສຸຂະພາບພະລານາໄມທີ່ດີ) ໃນຄາດຄະເນເປົ້າໝາຍ ແລະ ຕົວຊີ້ວັດ ແຕ່ປີ 2021-2030.

**23.5** ພະແນກສຶກສາທິການ ແລະ ກິລາ ນວ ຮັບຜິດຊອບໂດຍກົງຕໍ່ການເຜີຍແຜ່ການສ້າງ ສ. ສະຫງົບສຸກ ເຂົ້າໃນລະບົບການຮຽນ-ການສອນ ຂອງຄຸ-ນັກຮຽນ ໃນໂຮງຮຽນ ແລະ ສະຖາບັນການສຶກສາ.

**23.6** ພະແນກການ-ອົງການອື່ນໆ ປະຕິບັດຕາມໜ້າທີ່ ແລະ ສິດຂອງຕົນເອງ ປະກອບສ່ວນຢ່າງຕັ້ງໜ້າ ເຂົ້າໃນໂຄງການສ້າງ ນວ ສະຫງົບສຸກ.

**ມາດຕາ 24 ໜ້າທີ່ ແລະ ສິດຂອງອົງການປົກຄອງເມືອງ**

**24.1** ສ້າງເທດສະບານສະຫງົບສຸກ ແລະ ນຳພາສ້າງບ້ານສະຫງົບສຸກ.

**24.2** ຫ້ອງການໂຍທາທິການ ແລະ ຂົນສົ່ງ ຂອງບັນດາເມືອງ ຮັບຜິດຊອບໂດຍກົງ ຕໍ່ເປົ້າໝາຍທີ 1 (ລະບົບການຈະລາຈອນສະດວກສະບາຍ ແລະ ບໍ່ມີສະພາບລົດຕິດ) ໃນຂອບເຂດເມືອງຂອງຕົນ.

**24.3** ກອງບັນຊາການ ປ້ອງກັນຄວາມສະຫງົບ ຂອງບັນດາເມືອງ ຮັບຜິດຊອບໂດຍກົງໃນການຈັດຕັ້ງປະຕິບັດເປົ້າໝາຍທີ 2 (ຄວາມປອດໄພສາທາລະນະ), ເປົ້າໝາຍທີ 4 (ຂີດຄວາມສາມາດຢັບຢັ້ງອັກຄີໄພ) ແລະ ເປົ້າໝາຍທີ 5 (ຫຼຸດຜົນຈາກໄພຢາເສບຕິດ).

**24.4** ຫ້ອງການຄະນະກຳມະການແນວລາວສ້າງຊາດ, ຫ້ອງການແຮງານ ແລະ ສະຫວັດດີການສັງຄົມ, ຫ້ອງສຶກສາທິການ ແລະ ກິລາ, ຫ້ອງການສາທາລະນະສຸກ, ຫ້ອງການຖະແຫຼງຂ່າວ, ວັດທະນະທຳ ແລະ ທ່ອງທ່ຽວ ຂອງບັນດາເມືອງຮັບຜິດຊອບ ໂດຍກົງຕໍ່ເປົ້າໝາຍທີ 3 (ຄວາມຜາສຸກຂອງຊາວເມືອງ).

**24.5** ຫ້ອງການສາທາລະນະສຸກ ຂອງບັນດາເມືອງ ຮັບຜິດຊອບໂດຍກົງ ຕໍ່ແຜນວຽກທີ 5 ໃນເປົ້າໝາຍທີ 2 ແລະ ເປົ້າໝາຍທີ 6 (ຕົວເມືອງແຫ່ງສຸຂະພາບພະລານາໄມທີ່ດີ) ໃນຄາດຄະເນເປົ້າໝາຍ ແລະ ຕົວຊີ້ວັດ ແຕ່ປີ 2021-2030.

**24.6** ຫ້ອງການສຶກສາທິການ ແລະ ກິລາ ຂອງບັນດາເມືອງ ຮັບຜິດຊອບໂດຍກົງຕໍ່ການເຜີຍແຜ່ການສ້າງ ສ. ສະຫງົບສຸກ ເຂົ້າໃນລະບົບການຮຽນ-ການສອນ ຂອງຄຸ-ນັກຮຽນ ໃນໂຮງຮຽນ ແລະ ສະຖາບັນການສຶກສາ ຂອບເຂດຕົວເມືອງ.

**24.7** ບັນດາຫ້ອງການອື່ນໆ ຂອງບັນດາເມືອງ ປະຕິບັດຕາມໜ້າທີ່ ແລະ ສິດຂອງຕົນເອງ ປະກອບສ່ວນຢ່າງຕັ້ງໜ້າ ເຂົ້າໃນໂຄງການສ້າງ ນວ ສະຫງົບສຸກ.

**ມາດຕາ 25 ໜ້າທີ່ ແລະ ສິດຂອງອົງການປົກຄອງບ້ານ.**

**25.1** ຮັບຜິດຊອບສ້າງບ້ານສະຫງົບສຸກຂອງຕົນ.

**25.2** ເຜີຍແຜ່ແນະນຳເປົ້າໝາຍ, ກິດຈະກຳຈຸດສຸມ ແລະ ມາດຕະການຈັດຕັ້ງປະຕິບັດ ຂອງແຕ່ລະເປົ້າໝາຍ ໃຫ້ປະຊາຊົນຢູ່ພາຍໃນບ້ານຂອງຕົນ ເຊື່ອມຊຶມ ແລະ ເຂົ້າຮ່ວມຂະບວນການ.

**25.3** ສ້າງແຜນ ແລະ ກິດຈະກຳຂອງການສ້າງນະຄອນຫຼວງວຽງຈັນສະຫງົບສຸກ ຢູ່ພາຍໃນບ້ານຂອງຕົນ ຕາມຂໍ້ຕົກລົງສະບັບນີ້.

25.4 ບຸກລະດົມທຶນ, ວັດຖຸປັດໄຈ ແລະ ການມີສ່ວນຮ່ວມ ຂອງປະຊາຊົນ ແລະ ຈັດຕັ້ງຂະບວນການສ້າງນະຄອນຫຼວງວຽງຈັນສະຫງົບສຸກ.

25.5 ຈັດກອງປະຊຸມບ້ານ ເພື່ອປຶກສາຫາລື ແກ້ໄຂຈຸດຫຍຸ້ງຍາກຄ້າງຄາ ໃຫ້ມີຄວາມເປັນເອກະພາບກັນ ໃນການຈັດຕັ້ງປະຕິບັດວຽກງານ ຢູ່ພາຍໃນບ້ານຂອງຕົນ.

25.6 ຕັກເຕືອນບຸກຄົນ, ນິຕິບຸກຄົນ ທີ່ລະເມີດກົດໝາຍ ແລະ ລະບຽບໃນຂອບເຂດບ້ານຂອງຕົນ.

25.7 ສະຫລຸບ ແລະ ລາຍງານການຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ອົງການປົກຄອງເມືອງ.

25.8 ປະຕິບັດໜ້າທີ່ ແລະ ສິດອື່ນໆ ຕາມກົດໝາຍ ແລະ ການມອບໝາຍຂອງອົງການປົກຄອງເມືອງ.

## ໝວດທີ VI

### ນະໂຍບາຍຕໍ່ຜູ້ມີຜົນງານ ແລະ ມາດຕະການຕໍ່ຜູ້ລະເມີດ

#### ມາດຕາ 26 ນະໂຍບາຍຕໍ່ຜູ້ມີຜົນງານ

ບຸກຄົນ, ນິຕິບຸກຄົນ ຫຼື ອົງການຈັດຕັ້ງທີ່ມີຜົນງານປະກອບສ່ວນ ເຂົ້າໃນການຈັດຕັ້ງປະຕິບັດໂຄງການສ້າງນະຄອນຫຼວງວຽງຈັນສະຫງົບສຸກ ຈະໄດ້ຮັບການຍ້ອງຍໍ ຕາມລະບຽບການ.

#### ມາດຕາ 27 ມາດຕະການຕໍ່ຜູ້ລະເມີດ

27.1 ຕໍ່ບຸກຄົນ, ນິຕິບຸກຄົນ ທີ່ເມີນເສີຍ ບໍ່ເຂົ້າຮ່ວມ ຫຼື ມີພຶດຕິກຳກະທຳຜິດ ຕໍ່ການຈັດຕັ້ງປະຕິບັດໂຄງການສ້າງນະຄອນຫຼວງວຽງຈັນສະຫງົບສຸກ ໃຫ້ດຳເນີນການຕາມລະບຽບການ ແລະ ກົດໝາຍຂອງຂະແໜງການກ່ຽວຂ້ອງກຳນົດ.

27.2 ຕໍ່ພະນັກງານ, ເຈົ້າໜ້າທີ່ ທີ່ປະຕິບັດວຽກງານ ທີ່ເມີນເສີຍ ບໍ່ເຂົ້າຮ່ວມ ຫຼື ມີພຶດຕິກຳກະທຳຜິດຕໍ່ບຸກຄົນ, ນິຕິບຸກຄົນ ທີ່ມີການພົວພັນກັບການຈັດຕັ້ງປະຕິບັດໂຄງການສ້າງນະຄອນຫຼວງວຽງຈັນ ສະຫງົບສຸກ ແລະ ກໍ່ຄວາມເສຍຫາຍ ຫຼື ຫຼີກຫຼ່າງຄວາມຜິດຂອງຕົນ ຈະຖືກປະຕິບັດວິໄນ ຕາມລະບຽບການ ແລະ ກົດໝາຍວ່າດ້ວຍລັດຖະກອນກຳນົດ.

## ໝວດທີ VII

### ບົດບັນຍັດສຸດທ້າຍ

#### ມາດຕາ 28 ການຈັດຕັ້ງປະຕິບັດ

28.1 ການຈັດຕັ້ງປະຕິບັດໂຄງການສ້າງນະຄອນຫຼວງວຽງຈັນສະຫງົບສຸກ ໂດຍມີ 5 ເປົ້າໝາຍ ແລະ ບັນດາກິດຈະກຳ ທີ່ກຳນົດໄວ້ໃນຂໍ້ຕົກລົງສະບັບນີ້ ທີ່ວນະຄອນຫຼວງວຽງຈັນ ແລະ ບໍ່ຂັດກັບກົດໝາຍກຳນົດໄວ້. ເມື່ອການຈັດຕັ້ງປະຕິບັດຕົວຈິງ ຫາກເຫັນວ່າ ມີເປົ້າໝາຍໃດ, ກິດຈະກຳໃດບໍ່ສອດຄ່ອງກັບກົດໝາຍ ຫຼື ລະບຽບການ ຂອງຂະແໜງການສູນກາງວາງອອກ ແມ່ນໃຫ້ປະສານງານ ເພື່ອພິຈາລະນາຢ່າງໄວວາ ແລະ ເປັນເອກະພາບຈິ່ງດຳເນີນການຕໍ່ໄປ.

28.2 ພະແນກການ, ອົງການ-ຫ້ອງການທຽບເທົ່າ, ອົງການປົກຄອງເມືອງ, ອົງການປົກຄອງບ້ານ ແລະ ທຸກພາກສ່ວນກ່ຽວຂ້ອງ ຈິ່ງຮັບຮູ້, ອຳນວຍຄວາມສະດວກ ແລະ ພ້ອມກັນຈັດຕັ້ງປະຕິບັດຂໍ້ຕົກລົງສະບັບນີ້ ໃຫ້ໄດ້ຮັບຜົນດີ.

28.3 ຊາວນະຄອນຫຼວງ, ຄົນຕ່າງດ້າວ ແລະ ຄົນຕ່າງປະເທດ ທີ່ດຳລົງຊີວິດ ແລະ ເຄື່ອນໄຫວຢູ່ໃນ  
ນະຄອນຫຼວງ ຕົ້ນຕົວປະກອບສ່ວນ ແລະ ມີຜົນທະໜ້າທີ່ເຂົ້າໃນການຈັດຕັ້ງປະຕິບັດໂຄງການສ້າງນະຄອນຫຼວງ  
ວຽງຈັນສະຫງົບສຸກ.

ມາດຕາ 29 ງົບປະມານຮັບໃຊ້ໃນວຽກງານດັ່ງກ່າວ ມາຈາກ:

- ງົບປະມານແບ່ງປັນ ທີ່ໄດ້ຈາກສະພາແຫ່ງຊາດ, ລັດຖະບານ ແລະ ສະພາປະຊາຊົນນະຄອນຫຼວງ ປະຈຳປີ.
- ກອງທຶນແຫ່ງຊາດ ປະເພດຕ່າງໆ ແລະ ກອງທຶນກ່ຽວຂ້ອງ.
- ການລົງທຶນໃນຮູບແບບ BOT ຂອງພາກທຸລະກິດ.
- ການປະກອບສ່ວນຂອງສັງຄົມ ແລະ ອື່ນໆ.

ມາດຕາ 30 ຜົນສັກສິດ

ຂໍ້ຕົກລົງສະບັບນີ້ ມີຜົນສັກສິດ ນັບແຕ່ມີລົງລາຍເຊັນ ແລະ ຈັດພິມລົງເຜີຍແຜ່ໃນຈົດໝາຍເຫດທາງ  
ລັດຖະການ 15 ວັນ ເປັນຕົ້ນໄປ.

ເຈົ້າຄອງນະຄອນຫຼວງວຽງຈັນ

ປອນນຳສິ່ງ:

- |                            |                   |
|----------------------------|-------------------|
| - ເຈົ້າຄອງ-ຮອງເຈົ້າຄອງ     | 03 ສະບັບ;         |
| - ສະພາປະຊາຊົນ ນວ           | 01 ສະບັບ;         |
| - ພະແນກການ, ອົງການທຽບເທົ່າ | ປອນລະ 01 ສະບັບ;   |
| - ບັນດາເມືອງ ນວ            | ເມືອງລະ 01 ສະບັບ; |
| - ເກັບມ້ຽນ                 | 03 ສະບັບ.         |



ປອ.ສິນລະວິງ ຄຸດໄພທູນ